
Utkalikavallarih

ఉత్కలికావల్లరీః

Document Information



Text title : utkalikAvallarIH

File name : utkalikAvallarIH.itx

Category : vishhnu, krishna, rUpagosvAmin, stavamALA, vishnu

Location : doc_vishhnu

Author : Rupagoswami

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Description/comments : From stavamALA (rUpagosvAmivirachita) Garland of Devotional Prayers
stavamALA

Acknowledge-Permission: <http://granthamandira.net> Gaudiya Grantha Mandira

Latest update : February 22, 2019

Send corrections to : [sanskrit at cheerful dot c om](mailto:sanskrit@cheerful.com)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

ఉత్కలికావల్లరీః



శ్రీవృన్దారణ్యవిహారిణే నమః ।

ప్రపద్య వృన్దావనమధ్యమేకః

క్రోశన్నసావుత్కలికాకులాత్మా ।

ఉద్ధాటయామి జ్వలతః కఠోరాం

బాష్పస్య ముద్రాం హృది ముద్రితస్య ॥ ౧ ॥

అయే వృన్దారణ్య త్వరితమిహ తే నేవనపరాః

పరామాపుః కే వా న కిల పరమానందపదవీమ్ ।

అతో నీచైర్యాచే స్వయమధిపయోరీక్షణవిధే-

ర్వరేణ్యాం మే చేతస్యపదిశ దిశం హో కురు కృపామ్ ॥ ౨ ॥

తవారణ్యే దేవి ధ్రువమిహ మురారిపోర్విహారతే

నదా ప్రేయస్యేతి శ్రుతిరపి విరౌతి స్మృతిరపి ।

ఇతి జ్ఞాత్వా వృన్దే చరణమభివన్దే తవ కృపాం

కురుష్వ ఉప్రం మే ఫలతు నితరాం తర్షవిటపీ ॥ 3 ॥

హృది చిరవనదాశామణ్డలాలమ్బపాదౌ

గుణవతి తవ నాథౌ నాథితుం జన్తురేషః ।

సపది భవదనుజ్ఞాం యాచతే దేవి వృన్దే

మయి కిర కరుణార్ద్రాం దృష్టిమత్ర ప్రసీద ॥ ౪ ॥

దధతం వపురంశుకన్దలీం

దలదినీవరవృన్దబన్ధరామ్ ।

కృతకాఞ్చనకాన్తివఞ్చయైః

స్ఫురితాం చారుమరీచిసఞ్చయైః ॥ ౫ ॥

నిచితం ఘనచఞ్చలాతతే-

రనుకూలేన దుకూలరోచిషా ।

మృగనాభిరుచః సనాభినా

మహితాం మోహనపట్టవాససా ॥ ౬ ॥

మాధురీం ప్రకటయస్తముజ్జ్వలాం

శ్రీపతేరపి వరిష్ఠసౌష్ఠవామ్ ।

ఇన్ధిరామధురగోష్ఠసున్దరీ

వృన్దవిస్మయకరప్రభోన్నతామ్ ॥ ౭॥

ఇతరజనదుర్భటోదయస్య

స్థిరగుణరత్నచయస్య రోహణాద్రిమ్ ।

అఖిలగుణవతీకదమ్భచేతః

ప్రచురచమత్కృతికారిసద్గుణాఢ్యమ్ ॥ ౮॥

నిస్తులవజకిశోరమణ్ణలీ

మౌలిమణ్ణనహరిన్మణీశ్వరమ్ ।

విశ్వవిస్ఫురితగోకులోల్లసన్

నవ్యయౌవతవతంసమాలికామ్ ॥ ౯॥

స్వాన్తసిన్ధుమకరీకృతరాధం

హృన్నిశాకరకురజితకృష్ణామ్ ।

ప్రేయసీపరిమలోన్మదచిత్తం

ప్రేష్ఠసౌరభహృతేన్ద్రియవర్గామ్ ॥ ౧౦॥

ప్రేమమూర్తివరకార్తికదేవీ

కీర్తిగానముఖరీకృతవంశమ్ ।

విశ్వనన్దనముకున్దనమజ్ఞా

వృన్దకీర్తనరసజ్ఞరసజ్ఞామ్ ॥ ౧౧॥

నయనకమలమాధురీనిరుద్ధ

ప్రజనవయౌవతమౌలిహృన్మరాలమ్ ।

ప్రజపతిసుతచిత్తమీనరాజ

గ్రహణపటిష్ఠవిలోచనాన్తజాలామ్ ॥ ౧౨॥

గోపేన్ద్రమిత్రతనయాధ్రువదైర్యసిన్ధు

పానక్రియాకలససమ్భవవేణునాదమ్ ।

విద్యామహిష్ఠమహతీమహనీయగాన

సమ్మోహితాఖిలవిమోహనహృత్కృరణ్ణామ్ ॥ ౧౩॥

క్వాప్యానుసజ్గీకతయోదితరాధికాఖ్యా
 విస్మారితాఖిలవిలాసకలాకలాపమ్ ।
 కృష్ణేతివర్ణయుగలశ్రవణానుబంధ
 ప్రాదుర్భవజ్జడిమడమ్బరసంవితాజ్ఞీమ్ ॥ ౧౪॥

త్వాం చ వల్లవపురన్దరాత్మజ
 త్వాం చ గోకులవరేణ్యనన్దిని ।
 ఏష మూర్ధ్ని రచితాజ్ఞానిర్నయన్
 భిక్షతే కిమపి దుర్భగో జనః ॥ ౧౫॥

హస్త సాన్ద్రకరుణాసుధార్ఘరీ
 పూర్ణమానసప్రాదౌ ప్రసీదతమ్ ।
 దుర్జనేఽత్ర దిశతం రతే నిజ
 ప్రేక్షణప్రతిభువశ్చటామపి ॥ ౧౬॥

శ్యామయోర్నవవయఃసుషమాభ్యాం
 గౌరయోరమలకాన్తియశోభ్యామ్ ।
 క్వాపి వామఖిలవల్గవతంసౌ
 మాధురీ హృది సదా స్ఫురతాన్ మే ॥ ౧౭॥

సర్వవల్లవవరేణ్యకుమారౌ
 ప్రార్థయే బత యువాం ప్రణిపత్య ।
 లీలయా వితరతం నిజదాస్యం
 లీలయా వితరతం నిజదాస్యమ్ ॥ ౧౮॥

ప్రణిపత్య భవన్తమర్థయే
 పశుపాలేన్ద్రకుమార కాకుభిః ।
 వ్రజయౌవతమౌలిమాలికా
 కరుణాపాత్రమిమం జనం కురు ॥ ౧౯॥

భవతీమభివాద్య చాటుభి-
 ర్వరమూర్జేశ్వరి వర్యమర్థయే ।
 భవదీయతయా కృపాం యథా
 మయి కుర్యాదధికాం బకాన్తకః ॥ ౨౦॥

దిశి విదిశి విహారమాచరన్తః

సహ పశుపాలవరేణ్యనన్దనాభ్యామ్ ।
ప్రణయిజనగణాస్తయోః కురుధ్వం
మయి కరుణాం బత కాకుమాకలయ్య ॥ ౨౦॥

గిరికుంజుకుటీరనాగరౌ
లలితే దేవి సదా తవాశ్రవౌ ।
ఇతి తే కిల నాస్తి దుష్కరం
కృపయాఙ్గీకురు మామతః స్వయమ్ ॥ ౨౧॥

భాజనం వరమిహాసి విశాఖే
గౌరసీలవపుషోః ప్రణయానామ్ ।
త్వం నిజప్రణయినోర్మయి తేన
ప్రాపయస్వ కరుణార్ద్రకటాక్షమ్ ॥ ౨౩॥

సుబల వల్లవవర్యకుమారయౌ-
ర్దయితసఖస్త్యమసి వ్రజే ।
ఇతి తయోః పురతో విధురం జనం
క్షణమముం కృపయాద్య నివేదయ ॥ ౨౪॥

శృణుత కృపయా హస్త ప్రాణేశయోః ప్రణయోద్ధురాః
కిమపి యదయం దీనః ప్రాణీ నివేదయతి క్షణమ్ ।
ప్రవణితమనాః కిం యుష్మాభిః సమం తిలమప్యసౌ
యుగపదనయోః సేవాం ప్రేక్షా కదాపి విధాస్యతి ॥ ౨౫॥

క్వ జనోఽయమతీవ పామరః
క్వ దురాపం రతిభాగ్భిరప్యదః ।
ఇయముల్లయత్యజ్జర్జరా గురు-
రుత్తర్షధురా తథాపి మామ్ ॥ ౨౬॥

ధ్వస్తబ్రహ్మమరాలకూజితభరైరూరేశ్వరీనూపుర
క్వానైరూరితవైభవస్తవ విభో వంశీప్రసూతః కలః ।
లబ్ధః శస్తనమస్తనాదనగరీసామ్రాజ్యలక్ష్మీం పరాం
ఆరాధ్యః ప్రణయాత్ కదా శ్రవణయోర్ద్వన్దేన మన్దేన మే ॥ ౨౭॥

స్తమ్భం ప్రపఞ్చయతి యః శిఖిపిఞ్చమౌలి
వేణోరపి ప్రవలయన్ స్వరభజముచ్చైః ।

నాదః కదా క్షణమవాప్స్యతి తే మహత్యా
వృన్దావనేశ్వరి స మే శ్రవణాతిథిత్వమ్ ॥ ౨౮॥

కస్య సమభవతి హా తదహర్వా
యత్ర వాం ప్రభువరో కలగీతిః ।
ఉన్నమన్ మధురిమోర్మిసమృద్ధా
దుష్కృతం శ్రవణయోర్విధునోతి ॥ ౨౯॥

పరిమలసరణీర్వాం గౌరనీలాఙ్గరాజన్
మృగమదఘుస్యణానుగ్రాహిణీ నాగరేశౌ ।
స్వమహిమపరమాణుప్రావృతాశేషగన్ధా
కిమిహ మమ భవిత్రీ పూణభృజ్జోత్సవాయ ॥ ౩౦॥

ప్రదేశినీం ముఖకుహరే వినిక్షిపన్
జనో ముహుర్వనభువి ఫుత్కరోత్ససౌ ।
ప్రసీదతం క్షణమధిపౌ ప్రసీదతం
దృశోః పురః స్ఫురతు తడిద్ధనచ్చవిః ॥ ౩౧॥

వ్రజమధురజనవ్రజావతంసౌ
కిమపి యువామభియాచతే జనోఽయమ్ ।
మమ నయనచమత్కృతిం కరోతు
క్షణమపి పాదనఖేస్థకౌముదీ వామ్ ॥ ౩౨॥

అతర్కితసమీక్షణోల్లసితయా ముదా శ్లిష్యతో-
ర్నికుఙ్కభవనాఙ్గనే స్ఫురితగౌరనీలాఙ్గయోః ।
రుచః ప్రచురయన్తు వాం పురటయూథికామఙ్కరీ
విరాజదలిరమ్యయోర్మమ చమత్కృతిం చక్షుషోః ॥ ౩౩॥

సాక్షాత్కృతిం బత యయోర్న మహత్తమోఽపి
కర్తుం మనస్యపి మనాక్ ప్రభుతాముపైతి ।
ఇచ్చన్నయం నయనయోః పథి తౌ భవన్తౌ
జన్తుర్విజిత్య నిజగార భియం హ్రీయం చ ॥ ౩౪॥

అథవా మమ కిం ను దూషణం
బత వృన్దావనచక్రవర్తినౌ ।
యువయోర్గుణమాధురీ నవా

జనమున్నాదయతీవ కం న వా ॥ 3౫॥

అహహ సమయః సోఽపి క్షేమో ఘటేత నరస్య కిం

వ్రజనటవరౌ యత్రోద్ధీప్తా కృపాసుధయోజ్జ్వలా ।

కృతపరిజనశ్రేణిచేతశ్చకోరచమత్కృతి-

ర్వ్యజతి యువయోః సా వక్త్రేన్దువ్యయా నయనాధ్వని ॥ 3౬॥

ప్రియజనకృతపార్ణిగ్రాహచర్యోన్నతాభిః

సుగహనఘటనాభిర్వక్రిమాడమ్బరేణ ।

ప్రణయకలహకేలిక్ష్యలిభిర్వామధీశౌ

కిమిహ రచయితవ్యః కర్ణయోర్విస్మయో మే ॥ 3౭॥

నిభృతమపహృతాయామేతయా వంశికాయాం

దిశి దిశి దృశముత్కాం ప్రేర్య సమ్ప్రచృమానః ।

స్మితశవలముఖీభిర్విప్రలబ్ధః సఖీభి-

స్త్యమఘహర కదా మే తుష్టిమణ్ణోర్విధత్సే ॥ 3౮॥

క్షతమధరదలస్య స్వస్య కృత్వా త్వదాలీ

కృతమితి లలితయాం దేవి కృష్టే బ్రువాణే ।

స్మితశవలదృగ్నా కిఞ్చిదుత్తమిభతఖ్రూ-

ర్మమ ముదముపధాస్యత్యాస్యలక్ష్మీః కదా తే ॥ 3౯॥

కథమిదమపి వాఞ్చతుం నికృష్టః

స్ఫుటమయమర్హతి జన్తురుత్తమార్హమ్ ।

గురులఘుగణనోఽఙ్ఘితార్తనాథౌ

జయతితరామథవా కృపాద్యుతిర్వామ్ ॥ ౪౦॥

వృత్తే దైవాద్ వ్రజపతిసుహృన్నన్దినీవిప్రలమేభ

సంరమ్భణోల్లలిత లలితాశక్యోదాద్భాస్తనేత్రః ।

త్వం శారీభిః సమయపటుభిర్ద్రాగ్ ఉపాలభ్యమానః

కామం దామోదర మమ కదా మోదమణ్ణోర్విధాతా ॥ ౪౧॥

రాసారమేభ విలసతి పరిత్యజ్య గోష్ఠామ్బుజాక్షీ

వృన్దం వృన్దావనభువి రహః కేశవేనోపనీయ ।

త్వాం స్వాధీనప్రియతమపదప్రాపణేనార్చితాక్షీం

దూరే దృష్ట్యా హృది కిమచిరాదర్పయిష్యామి దర్పమ్ ॥ ౪౨॥

రమ్యా శోణద్యుతిభిరలక్ష్మైర్వావతేనోర్జదేవ్యాః
 సద్యస్తస్త్రిముకులదలసక్లాన్తనేత్రా వ్రజేశ |
 ప్రాతశ్చన్త్యావలీపరిజన్తైః సాచి దృష్టా వివర్తై-
 రాస్యశీస్తే ప్రణయతి కదా సమ్మదం మే ముదం చ || ౪౩||

వ్యాత్యుక్షీరభసోత్సవేఽధరసుధాపానగ్లహా ప్రస్తుతే
 జిత్వా పాతుమథోత్సుకేన హరిణా కణ్ఠే ధృతాయాః పురః |
 ఈషచ్ఛోణిమమీలితాక్షమన్యజభ్రూవల్లహేలోన్నతం
 ప్రేక్షిష్యే తవ సస్మితం సరుదితం తద్ దేవి వక్త్రం కదా || ౪౪||

ఆలీభిః సమమభుపేత్య శనక్తైర్గాన్ధర్వికాయాం ముదా
 గోష్ఠాధీశకుమార హస్త కుసుమశ్రేణీం హరన్త్యాం తవ |
 ప్రేక్షిష్యే పురతః ప్రవిశ్య సహసా గూఢస్మితాస్యం బలాద్
 ఆచ్ఛిన్దానమిహోత్తరీయమురసస్త్వాం భానుమత్యాః కదా || ౪౫||

ఉదఞ్చుతి మధూత్సవే సహచరీకులేనాకులే కదా
 త్వమవలోక్యనే వ్రజపురన్దరస్యాత్మజ |
 స్మితోజ్జ్వలమదీశ్వరీచలదృగ్ఞులప్రేరణాన్
 నిలీనగుణమజ్జురీవదనమత్ర చుమ్బన్ మయా || ౪౬||

కలిన్దతనయాతటివనవిహారతః శ్రాన్తయోః
 స్ఫురన్మధురమాధవీసదనసీమ్ని విశ్రామ్యతోః |
 విముచ్య రచయిష్యతే స్వకచవృన్దమత్రామునా
 జనేన యువయోః కదా పదసరోజసన్మార్జనమ్ || ౪౭||

పరిమిలదుపబర్హం పల్లవశ్రేణీభిర్వాం
 మదనసమరచర్యాభారపర్యాప్తమత్ర |
 మృదుభిరమలపుష్పైః కల్పయిష్యామి తల్పం
 భ్రమరయుజి నికుఞ్చో హా కదా కుఞ్జరాజౌ || ౪౮||

అలిద్యుతిభిరాహృతైర్మిహిరనన్దినిర్ఘరాత్
 పురః పురటర్ఘుర్ఘరీపరిభృతైః పయోభిర్మయా |
 నిజప్రణయిభిర్జన్తైః సహ విధాస్యతే వాం కదా
 విలాసశయనస్థయోరిహ పదామ్బుజజ్ఞాలన || ౪౯||

లీలాతల్పే కలితవపుషోర్వావహాసీమనల్పాం

స్మిత్యా స్మిత్యా జయకలనయా కుర్వతోః కౌతుకాయ ।
మధ్యే కుజ్జుం కిమిహ యువయోః కల్పయిష్యామ్యధీశౌ
సన్ధారమ్భే లఘు లఘు పదామ్భోజసంవాహనాని ॥ ౫౦॥

ప్రమదమదనయుద్ధారమ్భసమ్భావుకాభ్యాం
ప్రముదితహృదయాభ్యాం హస్త వృన్దావనేశౌ ।
కిమహమిహ యువాభ్యాం పానలీలోస్మృత్యాభ్యాం
చషకముపహరిష్యే సాధు మాధ్వీకపూర్ణమ్ ॥ ౫౧॥

కదాహం సేవిష్యే వ్రతతిచమరీచామరమరుద్
వినోదేన క్రీడాకుసుమశయనే న్యస్తవపుషౌ ।
దరోస్మీలన్నేత్రౌ శ్రమజలకణక్లిద్వ్యదలకౌ
బ్రువాణావన్యోన్యం వ్రజనవయువానావిహ యువామ్ ॥ ౫౨॥

చ్యుతశిఖరశిఖణ్ణం కిఞ్చిదుత్సృంసమానాం
విలరథమలపుష్పశ్రేణీముస్మృచ్య చూడామ్ ।
దనుజదమన దేవ్యాః శిక్షయా తే కదాహం
కమలకలితకోటిం కల్పయిష్యామి వేణీమ్ ॥ ౫౩॥

కమలముఖి విలాసైరంసయోః స్రంసితానాం
తులితశిఖికలాపం కుస్తలానాం కలాపమ్ ।
తవ కవరతయావిరాభవ్య మోదాత్ కదాహం
వికవవిచకిలానాం మాలయాలఙ్కరిష్యే ॥ ౫౪॥

మిథఃస్పర్ధాబద్ధే బలవతి వలత్యక్షకలహే
వ్రజేశ త్వాం జిత్యా వ్రజయువతిధమ్మిల్లమణినా ।
దృగన్వేన ఊప్తాః పణమిహ కురఙ్గం తవ కదా
గ్రహీష్యామో బద్ధా కలయతి వయం తత్ప్రియగణే ॥ ౫౫॥

కిం భవిష్యతి శుభః స వాసరో
యత్ర దేవి నయనాఞ్చలేన మామ్ ।
గర్వితం విహసితం నియోక్త్యనే
ద్యూతసంసది విజిత్య మాధవమ్ ॥ ౫౬॥

కిం జనస్య భవితాస్య తద్ దినం
యత్ర నాథ ముహురేనమాదృతః ।

త్వం వ్రజేశ్వరవయస్యనన్దిసి

మానభక్తజిధిమర్థయిష్యసే || ౫౭||

త్వదాదేశం శారీకథితమహమాకర్ణ్య ముదితో

వసామి త్వత్కుణ్డోపరి సఖి విలమ్బస్తవ కథమ్ |

ఇతీదం శ్రీదామస్వసరి మమ సన్దేశకుసుమం

హారేతి త్వం దామోదర జనమముం నోత్స్యసి కదా || ౫౮||

శలోఽయం నావేక్ష్య పునరిహ మయా మానధనయా

విశంతం స్త్రీవేశం సుబలసుహృదం వారయ గిరా |

ఇదం తే సాకూతం వచనమవధార్యోచ్ఛలితధీశ్-

చలాటోపైర్గోపప్రవరమవరోత్సామి కిమహమ్ || ౫౯||

అఘహర బలీవర్ణః ప్రేయాన్నవస్తవ యో వ్రజే

వృషభవపుషా దైత్యేనాసౌ బలాదభియుజ్యతే |

ఇతి కిల మృషాగీర్భిశ్చన్ద్రావలీనిలయస్థితం

వనభువి కదా నేష్యామి త్వాం ముకున్ద మదీశ్వరీమ్ || ౬౦||

నిగిరతి జగదుచ్చైః సూచిభేద్యే తమిస్తే

భ్రమరరుచినిచోలేనాఙ్గమావృత్య దీప్తమ్ |

పరిహృతమణికాఞ్చీనూపురాయాః కదాహం

తవ నవమభిసాఙ్ముఅం కాఙ్ముఅయిష్యామి దేవి || ౬౧||

ఆస్యే దేవ్యాః కథమపి ముదా న్యస్తమాస్యాత్ త్వయేశ

ఉప్తం పఠే ప్రణయజనితాద్ దేవి వామ్యాత్ త్వయాగ్రే |

ఆకూతజ్జస్తదతినిభృతం చర్వితం ఖర్వితాఙ్గ-

స్తామ్పూలీయం రసయతి జనః ఫుల్లరోమా కదాయమ్ || ౬౨||

పరస్పరమపశ్యతోః ప్రణయమానినోర్వాం కదా

ధృతోత్కేలికయోరపి స్వమభిరక్షతోరాగ్రహమ్ |

ద్వయోః స్మితముదఞ్చయే నుదసి కిం ముకున్దామునా

దృగన్తనటనేన మాముపరమేత్యలీకోక్తిభిః || ౬౩||

కదాప్యవసరః స మే కిము భవిష్యతి స్వామినౌ

జనోఽయమనురాగతః పృథుని యత్ర కుఞ్చోదరే |

త్వయా సహ తవాలికే వివిధవర్ణగన్ధర్వైశ్-

చిరం విరచయిష్యతి ప్రకటపత్రవల్లిశ్రియమ్ ॥ ౬౪ ॥

ఇదం సేవాభాగ్యం భవతి సులభం యేన యువయోశ్-

ఫటాప్యస్య ప్రేష్టుః స్ఫురతి నహి సుప్తావపి మమ ।

పదార్థేఽస్మిన్ యుష్మద్వ్యజమను నివాసేన జనిత-

స్తథాప్యాశాబంధః పరివృథవరౌ మాం ద్రథయతి ॥ ౬౫ ॥

ప్రపద్య భవదీయతాం కలితనిర్మలప్రేమభి-

ర్మహాద్భిరపి కామ్యతే కిమపి యత్ర తార్ణం జనుః ।

కృతాత్ర కుజనేరపి వ్రజవనే స్థితిర్మే యయా

కృపాం కృపణగామినిం సదసి నౌమి తామేవ వామ్ ॥ ౬౬ ॥

మాధవ్యా మధురాంశు కాననపదప్రాప్తాధిరాజ్యశ్రియా

వృన్దారణ్యవికాసిసౌరభతతే తాపిఞ్చకల్పద్రుమ ।

నోత్తాపం జగదేవ యస్య భజతే కీర్తిచ్చటాచ్ఛాయయా

చిత్రా తస్య తవాఙ్గీసన్నిధిజషాం కిం వా ఫలాప్తిర్నైణామ్ ॥ ౬౭ ॥

త్వల్లిలామధుకుల్యయోల్లసితయా కృష్ణాముద్దస్యామృతైః

శ్రీవృన్దావనకల్పవల్లిపరితః సౌరభ్యవిస్ఫారయా ।

మాధుర్యేణ సమస్తమేవ పృథునా బ్రహ్మాణ్ణమప్యాయితం

నాశ్చర్యం భువి లబ్ధపాదరజసాం పర్వోన్నతిర్వీరుధామ్ ॥ ౬౮ ॥

పశుపాలవరేణ్యనన్దనౌ

వరమేతం ముహురర్థయే యువామ్ ।

భవతు ప్రణయో భవే భవే

భవతోరేవ పదామ్బుజేషు మే ॥ ౬౯ ॥

ఉద్గిర్ణాభూదుత్కలికావల్లరీరగ్రే

వృన్దాటావ్యాం నిత్యవిలాసవ్రతయోర్వామ్ ।

వాఙ్మాత్రేణ వ్యాహారతోఽప్యల్లలమేతాం

ఆకర్ష్యశౌ కామితసిద్ధిం కురుతం మే ॥ ౭౦ ॥

చన్ద్రాశ్వభువనే శాకే పౌషే గోకులవాసినా ।

ఇయముత్కలికాపూర్వా వల్లరీ నిర్మితా మయా ॥ ౭౧ ॥

(౧౪౭౧ శకాబ్దే, ౧౫౫౦ ఖృష్టాబ్దే)

ఇతి శ్రీరూపగోస్వామివిరచితస్తవమాలాయాం ఉత్కలికావల్లరీ సమాప్తా ।



Utkalikavallarih

pdf was typeset on December 22, 2023



Please send corrections to sanskrit@cheerful.com

